

క్షణభంగురమ్

నాకు ఆ వూరు కొత్తగా త్రాన్నట్లైంది. ఎంత వెతికినా ఎక్కడా ఇళ్ళు దొరకలేదు. ఊరు చివర రాజానగరం కాలనీలో వెతకమన్నారు కొందరు. ఊరికి దూరం అవడంవల్ల కారూ, నొకర్లు వుంటేనే అక్కడ వుండటానికి సదుపాయం గానీ, నాలంటి మధ్యతరగతి వాళ్ళు ఆ అద్దెలూ పెట్టుకోలేరు; ఆ పేటకి వెళ్ళి రిజలెంట్ దబ్బు తగలేసుకోనూ లేరు. అయినా చేసేదిలేక అక్కడే వెతికాం. ఒక పెద్ద ఆఫీసరుగారు ఆ బంగళా అంతా అద్దెకు తీసుకున్నారట; 'కావాలంటే టాట్ హౌస్ మీ కిస్తా' మన్నారు. ఏదో అద్దె మాట్లాడుకున్నాం. టాట్ హౌస్ అయినా వేరే డాక్రూమ్; వేరే కొణాయి, వాళ్ళతో సంబంధం లేకుండా వీధివేపు తలుపు పున్నాయి. మాకు నచ్చింది; చేరాం.

నాదేంపోయింది. ప్రొద్దుట పదింటికి వెళితే సాయంత్రం ఆరయ్యే వరకూ రావాలనుకున్నా రావడం పడదు. కాని మా మాణిక్యానికి బాధ. నాభార్య మొదట్నుంచీ పదిమందిలో మెసిలిన మనిషి. పది గంటలకి నాకు అన్నం పెట్టేసి పంపిస్తే పదకొండు గంటలకల్లా తన భోజనం. మిగతా వసులూ అయిపోతాయి. అక్కణ్ణించి సాయంత్రం ఆరు వరకూ (గంటలు ఎలాగూ లెక్కబెడుతుంది) నిమిషాలు కూడా లెక్కబెట్టవలసివస్తుంది. మొదటిరోజునే విసుగు పుట్టింది మాణిక్యానికి. నేను రాగానే గోల పెట్టేసింది. ఎన్నో రోజులనుంచీ మాట్లాడా నికే వాచిపోయినట్టు:

పోనీ ఇంటివాళ్ళు ఏమైనా కలుపుగోరుతనంగా వుంటారా అంటే అదేమీ లేదు. ఇంటావిడ మా మాణిక్యానికి అయిదురోజుల వరకూ మొహమే చూపించ లేదట. వాళ్ళ వంటింటి కిటికీ మాకు కొంచెం దగ్గరగా కనిపిస్తుందిగాని, అందులో ఎవరో ఒక 'మొగ అతను, వంట చేస్తున్నట్టుందిగాని ఆడమనిషి అలికిడి లే'దంది మాణిక్యాం. చారెవరో వంటవాణ్ణి పెట్టుకోగల భాగ్యశాలురు గాబోలు. పోనీ పొరుగు చూదామా అంటే అదీ ఒక పెద్ద బంగళా (కుక్కలు పున్నవి శాస్త్ర అనే బోర్డుతో సహా). మా టాట్ హౌస్ నానుకొని ఆ

బంగాళా లోనూ ఒక బౌట్ హౌస్ వుండిగాని నిశ్శబ్దం. అందులో ఓ గటాని ఏవరూ తయారవలేదన్న మాట, ఇంకాను. పోనీ అందులోనయినా చూ బోటి దాశ్యవరో దిగితే మాణిక్యానికి కొంచెం ఉబుసుపోయేది.

పది రోజులు దాటింది గాబోలు. ఒకనాడు రాత్రి మాటుమణిగేక ఏదో చప్పుడవుతుందంటూ మాణిక్యం లేపింది నన్ను, పక్కనున్న బౌట్ హౌసులోంచి ఒక చుగ గొడుక్క, ఒక ఆడ గొంతుకా వినిపించాయి. ఎవరో అక్కడ ఇది చుక్కలనుంచీ వంటూ అప్పుడే ఏదో ఊర్పించి వచ్చినట్టుగా వుంది ఆ సందడి. మాణిక్యానికి స్నేహితురాలు ఏవ్వాటవుతుందని అనుకుంటూ పడుకున్నా.

చుక్క బౌట్ హౌసు, చూచి మరీ దగ్గర. లేచి అక్క ద్వారమే, ఒకే గోడని అనుకుని అటూ ఇటూ పున్నాయి ఈ రెండూను. ఆ గోడైనా మించి గోడేమో; పల్చనే అనిచెప్పాలి. ఏ మాత్రం గట్టిగా చూట్లాడినా ఒకరి చూడరాకరికి వినిపిస్తాయి. మెయిన్ గేటుకి సంబంధం లేకుండా మాకున్నట్టే వాళ్ళకీ వీధిలోకి దారి వుంది.

సరే; వాళ్ళు వచ్చినట్టు మాకు తెలిసినట్టుగానే మేం ఇందులో దిగినట్టు వాళ్ళకీ తొందరగానే తెలియాలి. మాణిక్యంతో మర్నాడు పది గంటలకి నేను ఆఫీసుకి వెళుతున్నప్పుడే చెప్పాను. ఇవాళనుంచీ కాలాన్ని దుర్వినియోగం చెయ్యకుండా కొత్త స్నేహితురాలితో పరిచయం కలుపుకో అని, కాని మాణిక్యం వాళ్ళతో స్నేహం చేసుకోలేదు.

మొదటిరోజేమో- 'వాళ్ళవరో అసలు తెలియకుండా ఎలాగండి?' అంది. రెండో రోజు ఏదో తెలివొచ్చి నేను ఇంటి దగ్గరే వుండిపోయాను. మూడో రోజు 'ఆవిడే వస్తుందేమో అని చూశా' నన్నది మాణిక్యం. నాలుగో రోజు- అయిదో రోజు- యిలా కొన్నాళ్ళు- 'ఏదోతెద్దరూ, వాళ్ళ రేడియో పగలస్తూ మానం సాకుతోంది, ఏదోనాకూ గోడ చాటునుంచి ఆవన్నీ వినబడుతూ కొంత కాల క్షేపం అవుతోంది' ఇలా అనీ. మొగాయన వున్నాడేమో అని చెబుతూ మరో రోజూ మొత్తంమీద వదివయం చేసుకోనే లేదు. నేను రోజూ ఆఫీసునుంచి వచ్చిన తర్వాత ఏదో సమయం చూసి అడుగుతూ వుండడమూ, మాణిక్యం ఏదో యిలాటి కారణం చెబుతూ వుండడమూ అయింది కొన్నాళ్ళు, అసలు కారణం నేను వూహించక పోలేదనుకోకండి.

ఈ లోజుల్లో ఎవరు చుండుగా స్నేహం అర్థించి పరిచయం కోరితే వాళ్ళు తేలిక. రెండో వాళ్ళు వీళ్ళమీద కొంచెం ఆధిక్యం వెలగబడతారు.

* * *

మా పొరుగు వాళ్ళు చాలా హుషారుగా వుంటారని గమనించాను. వాళ్ళు కొత్తగా పెళ్ళయిన దంపతులయి వుండాలి. మేనత్త మేనమామ పిల్లలో, లేక మేనమామ మేనకోడలో-ఇలాటి దగ్గర బంధుత్వమేదో వుండి వుండాలి వాళ్ళకి. వివాహ బంధం గాక. ఇంకా బాగా చిన్నవాళ్ళు. ఇరవై ఏళ్ళలోపు అతనికి, పదహారేళ్ళో ఏమో ఆమెకీ వుండాలి. పెళ్ళయి ఏ ఆరైల్లో అయినట్టు అని పిస్తుంది; పిల్లపీచూ లేకపోవడమూ, ఆ హుషారు చూస్తే....

ఆ అబ్బాయికి ఎండులో ఉద్యోగమో ఊహించలేకపోయాం గాని, మొత్తంమీద ఇంటి దగ్గరే వుంటాడు; లోజులో చాలా భాగం.

వాళ్ళ రేడియో పగల స్తమానం అలా మోగుతూనే వుంటుంది. పొద్దున్న ఆరున్నరకి రామాకృష్ణ అని భక్తిరంజనితో మొదలు, ఏడు గంటలకి వార్తలైనా పెట్టకుండా సిలోన్. పదిగంటలకి సిలోన్ స్టేషన్ మూసేస్తే సింహళ భాషా సిలోన్, పదకొండు గంటలకి మళ్ళీ బొంబాయి. పన్నెండున్నర నుంచీ రెండువరకూ తెలుగు ప్రోగ్రాములు. రెండునుంచి మూడువరకూ మళ్ళీ హిందీ పాటలు, నాలుగున్నర నుంచి సిలోన్. ఇహ రాత్రి పదకొండు గంటలే కాని. ఒంటిగంటేకానీ-వాళ్ళు స్టేషన్ మూసేసి తాళం వేసుకొని వెళ్ళిపోవాలే తప్ప. వీళ్ళ ఆపరు. నాటికలూ, కథానికలూ. అలితసంగీతం, పిల్లలు లేకపోయినా పిల్లల ప్రోగ్రాములు. మధ్య మధ్య రేడియో సంక్షిప్త శబ్దచిత్రాలు ఏవీ పోని వ్యరు వాళ్ళు, పాటలు; పాటలు!! పాటలు!!! వార్తలైనా పెట్టకుండా పాటలు పెట్టేస్తారు. సంసారం చేస్తూ పదేళ్ళు కావస్తోంది; మాకే పాటలమీది మోజుపోలేదు. ఇంకా టుట్రాళ్ళు. వాళ్ళకెలా పోతుంది? అనుకునే వాళ్ళం నేనూ మాణిక్యం, సందర్భం వచ్చినప్పుడు.

అతను పెళ్ళాన్ని బతే చిత్రమయిన పేర్లతో సిల్వేవాడు, సుబ్బలక్ష్మి కాబోలు ఆ అమ్మాయి పేరు'బానా' 'ఒసే- ఆవిడా- సుబ్బీ- సుబ్బులూ- సుబ్బమ్మా సుబ్బలక్ష్మి' యిలా పిలవడం - ఆ అమ్మాయి పాపం 'ఊరుకోండీ-ఏమీటూ గావు కేకలూ! ఎవరైనా వింటే నవ్వుతారు కూడానూ!' ఆమె చాలా సిగ్గుతో ఎంతో స్పృదువుగా అనటమూ మాకు వివరమే; నేనూ మాణిక్యం ఒకరి మొహాలొకరు మాసుకోవడం, పైకి నవ్వుకోడం.

పైకి నవ్వుకోడం-అని ఎందుకన్నానంటే - మా కలాటి అదృష్టం లేదు గనక. మొదట్నుంచీ వదిమంది ఉన్న ఇంట్లో మెసిలేం. పెళ్ళయిన కొత్తలో- అంటే మూడేళ్ళవరకూ - నావనేదైనా మాణిక్యంవరకూ వచ్చేదేకాదు. చెల్లెళ్ళూ అమ్మా, తమ్ముళ్ళూ వీళ్ళ సాన్నిధ్యంతో మేమిద్దరం ఎప్పుడోగాని ఏకాంతంగా ఉండడమే వడేదిగాదు. అంతగా మాణిక్యంతో ఏదేనా అవసరమొస్తే పక్కనే ఉన్న మా తమ్ముడినో చెల్లెల్నో పిల్చి-‘ఒదిన్ని ఇలా రమ్మనూ. అని చెప్పడం తప్ప, పిలవవలసిన అవసరం కలిగేది కాదు. తరవాత ఉద్యోగరీత్యా వేరే ఊళ్ళో కాపురం పెట్టినా మూడోమనిషి ఎవరో మాతో ఉంటూనే వచ్చారు. అదమం ఒక పూన్ అయినా ఉండేవాడు. ‘అమ్మగార్ని ఒకసారి ఇటు రమ్మన వోయ్’ అని చాలామాట్లు తప్పించుకున్నాన్నేను మాణిక్యాన్ని పిలవడాన్నుంచి. పోనీ ఎక్కణ్ణించో ఇంటికి వచ్చి తలుపుకొట్టేటప్పుడు - తలుపు కొట్టి కొట్టడంలో తపిమని తెరవడమూ-యిలా పిలవవలసిన తతంగం లేకుండానే కాలక్షేపం అయిపోతోంది. ఏదైనా రాసుకుంటూ వున్నప్పుడు మధ్యలో కాఫీ కావాలి వస్తే - ‘ఇదిగో, కొంచెం కాఫీలాంటిది యేర్పాటుచెయ్యి!’ అని ఓ కేకపెట్టడం: ఇలా అయిపోతుంది. కొన్నాళ్ళూ మాణిక్యం నన్ను సాధించింది.

‘ఇదిగో, అదుగో ఏమిటండీ! పేరు పెట్టి పిలవలేరా?’ అని. కాని అదే మిటో ఆమెని ‘మాణిక్యమూ’ అని పిలవబుద్ధెయ్యి రునాకు. అలా విలిస్తే అదేదో ప్రాణంలేని వస్తువుని పిల్చినట్టు బాధ కలుగుతుంది. లక్షణమైన అర్ధాంగిని, ప్రాణంలేని వస్తువుని పిల్చినట్టు పిలవలేక పోయేవాణ్ణి. అసలు ఇన్నింటికీమూలం పిలవకుండానే దాదాపు అన్ని పన్నూ అయిపోవడమేనని ఒప్పుకోక తప్పదు. ‘వక్కటి పేర్లు ప్రపంచంలో అన్నివుంటే మాణిక్యమని పెట్టేడేమిటి నీకు మీ నాన్న?’ అని చెప్పతుంటాన్నేను.

మాకు మరీ నవ్వొచ్చే సంఘటన చొకటి ఇంచుమించు రోజూ జరుగుతూ వుంటుంది. ఆ అబ్బాయి బాత్రూములో దూరి స్నానం చేస్తూవుంటాడు. కొంత సేపు పోయాక ‘తువ్వాలోయ్!’ అని గట్టిగా కేక వేస్తాడతను.

‘అబ్బా రోజూ ఎంతకనండీ! తువ్వాలి పట్టుగెళ్ళకుండా స్నానానికి వెళ్ళడం మా బాగా అలవాటయిపోయింది!’ అంటుండా అమ్మాయి, తువ్వాలి తీసుకెళ్ళి డాల్ రూమ్ చగ్గర నిలబడుతుంది గాబోలు!

‘సుబ్బులూ! తువ్వాలోయ్’ అంటాడతను ఇంకా గట్టిగా.

అమ్మాయి హడలి పోయినట్టు - 'అబ్బా తెచ్చానండీ! ఏమిటా కేక?లు....
తలుపు తెరవమంటారా?' అంటుంది.

'తెరవ్వే? నాని పోతున్నానూ!' అంటా డతను.

ఆ అమ్మాయి తలుపు తెరుస్తుంది గాబోలు! అతను స్వరం కొంచెం తగ్గించి
'నీకు తెలియని రహస్యం నా దగ్గరేముందే. వెరిదానా!' అంటాడు.

చేస్తున్న పని మర్చిపోయి. ఈ దృశ్యం అంతా కళ్ళల్లోకి తెచ్చుకుంటూ
బహుశా అతను డాక్ రూమ్ లో తువ్వాలతో ప్రవేశించిన ఆ అమ్మాయి బుగ్గ
మీద వొక్క చిటిక వెయ్యడం దగ్గర్నుంచి మేమిద్దరం వేరే వేరేగా వూహించు
కుని - వొకరి మొహం వొకరు చూసుకుంటూ తెల్ల మొహా లేసుకుని.

అది మాకే ఎందుకు జరగకూడదని అనిపిస్తుంది గాబోలు. అలాటి
తియ్యటి సంఘటనలు ఇప్పుడు ఈ వయస్సులో ఏం జరుగుతాయి: జరిగినా ఏం
జాగుంటాయి; పదహారేళ్ళ పడుచుగా తనూ ఇరవై ఏళ్ళ కుర్రాడుగా నేనూ
ఉన్నప్పుడు ఛాన్సు విడిచి పెట్టుకుని! మా యిద్దరి కళ్ళలోనూ, అప్పుడు
ప్రస్ఫుటంగా కనబడే దిగులు - 'వెళ్ళిపోయింది తియ్యటి కాలం - మళ్ళీ
రమ్మంటే రాదు.' అనే బరువైన పొగ - అది నేనెలాచెబితే మీకు అర్థమౌతుంది!

అనుకోకుండా ఎప్పుడో వోసారి (వారానికోసారికి తక్కువ ఉండదు)
సినిమాకి వెళతారు వాళ్ళు. రాత్రి ఏడు గంటలకే సద్దు మణిగినట్టు అయి
పోతుంది. మేము ఇద్దరమూ పున్నా ఒంటరిగా పున్నట్టు, ఏవలో పదిమంది
ఇంట్లోవాళ్ళు హఠాత్తుగా ఎక్కడికో వెళ్ళిపోయినట్టు, ఏదో వెలితిగా ఉన్నట్టు,
బాధ కలగడంతో తెలుస్తుంది. వాళ్ళు సినిమాకు వెళ్ళినట్టు. బిక్కుబిక్కుమంటూ
పదిగంటల రాత్రిడాకా గడియకోసారి గోడ అవతలినించి రావలసిన శబ్దాలు
రారేదన్నట్టు సాధిప్రాయంగా ఒకరి వేపొకరు చూసుకుంటూ గడుపుతాం మేము.
అప్పుడు వస్తారు వాళ్ళు. ఆ నిశ్శబ్దంలో, వాళ్ళు చేసే గిన్నెల చప్పుడూ,
కంపాల చప్పుడూ, ఆఖరికి నేతి గిన్నెలో చెమ్మా వొదిలిన చప్పుడూ అన్నీ
ఎంతో స్ఫుటంగా, ఆహ్లాదకరంగా వినిపిస్తాయి మాకు. నిద్దరట్టదు !

భోంచేసి ఇవతలికొచ్చి అతను హుషారుగా అప్పుడే మాసొచ్చిన సిని
మాలో పాటది కాదోలు, వో చరణం ఎత్తుకుంటాడు. అతనికి పాడటం రాదు.
కానీ వచనంలా పదివేసినా అదే సంగీతంలా వుంటుంది మాకు, నోళ్ళు తెరచు
కుని వింటాం. (చెవులు ఎలాగూ తెరుచుకొనే వుంటాయి.) అలాంటి సమయంలో
సంభాషణ ఎలా వుంటుందని:-

‘సుబ్బులూ! తమలపాకుల్లేవూ? తమలపాకులు అయిపోక ముందే చెప్పమని ఎన్నిసార్లు చెప్పినా వినిపించుకోవు గదా. ఇప్పుడీ అర్ధరాత్రప్పుడు ఏ సందులోకి వెళ్ళడం తమలపాకులకోసం?’

‘అబ్బా! ఈ ఒక్క రాత్రి గడుపుకొందురా! పొద్దున చూద్దాం?’

‘అదే వొడ్డన్నాను. ఎందుకు గడుపుకోవాలి. అందులో తమలపాకుల్లే చుండానా! ఆసలు తమలపాకులంకే ఏమిటో, తాంబూలమంకే ఏమిటో, నీకేమైనా తెలుసునా!’

‘ఈరుకోరు గదా; చిన్నతనం మీరూనూ!’ లేకపోతే—

‘అబ్బా! ఆ రేడియో కట్టేదురు ఇహ. చాలా రాత్రయిందీ!’

‘ఎంతమాట! రాత్రి సద్దుమణిగేక క్షీరాన్న భోజనం, ఆ తరువాత పక్కమీద చలితో చెబ్బలాడుతూ ఆనుకొని పడుకోడమూ — ఆ సందట్లో రసవంతమయిన సన్నటి సంగీతమూ—వీటి మహిమ ఎలాటిదో నీకెంత చెప్పినా బోధపడదేమే!’

‘మితో చూట్లాడడం నాదే పొరపాటు, మీ కెప్పుడూ ఒకటే సౌద; అదేదో శాస్త్రం చెప్పినట్టు.’

ఇంకో సందర్భంలో—

సినిమాలో పాటకాబోలు, వరసలేకుండా, వచనమూ కాకుండా వున్న ఛోరణిలో

‘చిలక గోరింకలముగా ఆలూ మగలం హాయిగా, అ....’ అని అతనూ—

‘అయ్యో, వుండందీ! ఏమిటండీ మరీ చిన్న పిల్లాళ్ళాగా? చూశారా. ఎలా నలిగి పోయిందో!’ అని ఆ అమ్మయ్యా

‘వోళ్! నా చేతుల్లో నలగడంకంటే పవిత్రమైన పనికూడా వుందిచే, నీ చీరకి;’ అని అతనూ,

ఇలాటి సంభాషణలూ వినబడతాయి మాకు.

మాణిక్యం తల వొంచుకుంటుంది. నేను తల తిప్పుకుంటాను. అది సిగ్గుకాదు. ఏదో బాధ. ఆ బాధ నాకూ తెలుసును. గతించిపోయిన కాలాన్ని చూసి, వాలికిపోయిన పాలని చూసి మనం పడే బాధ అది. మేం ముప్పయ్యేళ్ళకే ముసలివాళ్ళమైపోయామే అని చెప్పుకోలేక, ఒప్పుకోలేక పడే బాధ అది. లోకంలో చాల బాధలకంటే, ముసలి వాళ్ళమయిపోయామని ఒప్పుకోవలసి వచ్చి వచ్చుడు పడేబాధ దారుణం!

‘నువ్వెప్పుడైనా చూశావా, వాళ్ళని?’ అన్నాను మాణిక్యంతో ఒకసారి మెల్లిగా, వాళ్ళకి వినబడిపోతుండేమో అనే భయంతో.

‘లేదండీ, గోడలు ఎత్తు.’

గోడమించి చూడమని ప్రయత్నం చేసినన్నమాట లేకపోతే ఆ మాట ఎందు కొస్తుంది? చూసబులకి సృష్ట్యాదినించీ పున్న కుతూహల విశేషమే అది!

‘పోనీ ఆ పిల్ల యినా కనిపించలేదా?’

ఎలాటివ్రళ్ళ! ఆ కుట్రాణ్ణి చూడమనే మాణిక్యం ప్రయత్నించినదనీ, అక నెల్లాపుంటాడో కనిపించకపోతే పోయాడు! పోనీ ఆ అమ్మాయేనా కనిపించ లేదా అనీ గాబోలు వీని అర్థం. మాణిక్యం అతనికోసం చూడడంలో త్రిపున్న తప్పునూ, నేను ఆ పిల్ల విషయంలో చూపిన కుతూహలంలో పున్న న్యాయాన్ని కనలో ఇముడ్చుకున్న వ్రళ్ళ! మనలో ఇంక కుక్కెందుకుంబుందో!

‘లేదండీ!’

‘సినీమాకి వెళ్ళేటప్పుడు చూడవలసింది. నువ్వెప్పుడూ ఇంబోనే పుంటావుగా!’

‘చూడమనే అనుకుంటాను. కాని అదేమిటో! గవ్వివ్ గా వెళ్ళిపోతారు. ఒక అరగంట పోయాక తట్టుంది నాకు, సందడిలేదే అని; అప్పుడు అను కుంటాను; సినీమాకి వెళ్ళేరు గాబోలని; అంది మాణిక్యం.

మేం సాధారణంగా సినీమాకి వెళ్ళలేం. డబ్బులేక కాదు. నాకు. ఏ రోజూ ఆరుగంటల రోపున ఆపీనువని తెనులను. ఇహ ఆరింటికి ఇంటికి వచ్చినా వగలల్లా శ్రమపడి వుండడాన్ని ఈజీచైర్లో కూచో బుద్ధి వేస్తుంది. ఆ జనం చుద్య టిక్కెట్లకి నానా అపస్తా పడి ఇంకో మూడు గంటలు సినీమాలో కుర్చీలో కూచోక డోలేయేం, అనిపిస్తుంది. పోనీ నెలవచ్చినా అదో రకంగా వుండి సినీమా తలపు కలగదు.

‘రిక్వారో వెళతారు గాబోలు!’ అన్నాను.

‘వావుందండీ! రిక్వారో వెళ్ళక ఇంతదూరం నించీ నడిచి వెళతారా యేమిటి?’ అంది మాణిక్యం.

నా ఉద్దేశం అదిగాదు. ఇద్దరూ ఒక్క రిక్వారోనే కూచుని సరసంగా స్పృశించుకుంటూ ఒకరి నడుంమీద ఒకరు చెయ్యివేసుకుని వెళతారా అని. ఎందుకంటే మా కా భాగ్యం లేదు. మేమిద్దరం వొక్క రిక్వారో పట్టం. పైగా

నా కెందుకో మాణిక్యం పక్కన రిక్షాలో కూసున్నప్పటి కంటే నైకిలు మీద వొంటరిగా కూసుంటూనే హాయిగా వున్నట్టుంటుంది. కాని ఎందుకో ఆ మాట అనడానికి ఇంకి వూరుకున్నాను.

* * *

ఒక నెల అయివుంటుంది. మా పొరుగు వాళ్ళతో మేం పరివయం చేసు కోలేదు. మొదట్లో అశ్రద్ధ చేయటం: కొనకీ 'మేం ఈ ఇంట్లో నెల్లాళ్ళ కిందట దిగాం' అని చెప్పడం అంత బాగా అనిపించక పోవడం. మొత్తంమీద అలా అలా మా స్నేహం వాయిదా వడిపోయింది. చివరికి నెలదాటేసరికి వాళ్ళతో స్నేహం చేసుకుంటామన్న మా కోరిక అలా అడుగంటిపోయి ఇంకిపోయింది, కారణం ఇదీ అని నే నెక్కడ చెప్పగలను? అదేదో బాధ. ఏ వూరు వెళ్ళినా ఇటుగు పొరుగుమ్మల్ని 'అక్కయ్యగారూ' అని పిల్చే మాణిక్యం ఇక్కడ అక్కయ్యగారూ అని పిలిపించుకోవలసి వస్తుందన్న భయం వొకటి వుందను కు టాను.

ఇహ, వాళ్ళ గడుపుతున్న కాలం. దాని పేరు చిన్నతనం కాబోలు - అందులో వాళ్ళ అనుభవిస్తున్న కులాసా. దాన్ని మేం వొకరి కొకరు ఎలా తెలియజేసుకొంటాం? వాళ్ళ చాలా అనుచితంగా. అశ్లీలంగా ప్రవర్తిస్తున్నారనీ, పశుప్రవృత్తి తప్ప మానవౌచితి వాళ్ళలో లేదనీ, ఎంతసేపు మాటల్లో, చేరల్లో 'అదే' గొడవ అనీ -- తీసుకున్నట్లు నటించి, వాళ్ళని అసహ్యించు కుంటున్నట్టు నటిస్తున్నాం. లోవలమాత్రం వాళ్ళ మాకు అందనిదేదో అనుభ విస్తున్నారని అసూయపడుతున్నాం. ఇది మా ఇద్దరికీ వేరే తెలిసినా, ఒకరికొకరు చెప్పుకోలేకపోయినా, ఒకరికి తెలుసునని ఇంకొకరికి తెలియనట్లు నటించి, ఒకరి కొకరు ఎప్పుడూ చెప్పుకోలేదు. ఇహమీదట చెప్పుకోం కూడాను,

ఎందుకంటే మొన్న ఆదివారం—

పొద్దున్న పదకొండు గంటలకి నేను స్నానం భోజనం చేసి యథాలాపంగా పీఠి గుమ్మంలోకి (అదే, గోడకిపేసిన ద్వారం దాటి మెట్టుమీదికి) వచ్చేసరికి పొరుగు డౌబ్లహౌస్ ద్వారంకూడా తెరిచి వుండడమూ, అక్కడ వొకాయన నిలబడడమూ జరిగింది. ఆయనకు యాభై ఏళ్ళు వుండొచ్చు. పల్చటి గ్లాస్కో మల్ల పంచె కట్టుకున్నాడు; డక్కా మజ్జిన్ కళ్ళిలాల్చి తొడుక్కున్నాడు. లాల్చి కాలర్లోంచి బంగారు గుండీలు, చెయినూ కనిపిస్తున్నాయి. అప్పుడే

తాంబూలం సేవించాడు గాబోలు. నోరు ఎర్రగా వుంది. ఇంకా తమలపాకుల ఆఖరిపట్టు నమల్తూ ఓ చేత్తో పళ్ళుగొలుకుంటూ నించున్నాడతను. (లోపల్పించి రేడియో మోగుతూనే వుంది.)

రెండు నిమిషాలు ఇద్దరం వొకర్నొకరం చూసుకున్నాం. ఎవరం మాట్లాడలేదు. ఆఖరికి ఆయనే అడిగాడు.

‘ఈ టాట్ హాస్ లో అద్దెకి దిగరా?’

‘అవునండీ’

‘ఏదైనా వుద్యోగమా?’

‘కమ్ప్లైయర్ టాక్స్ ఆఫీసులో యూ డీ సీ నండీ!’

‘హాగానే వుంటుంది. వేరే జాత్రుంకూడా కట్టించినట్లున్నాడు. ఎంతద్దెయిస్తున్నారు?’

‘ముప్పై’

‘వెధవ? ఇదివరకు ఇరవైకే యిచ్చాడు, ఆ జాత్రుంకోసం పదిరూపాయలా! అద్దెకుండేవాడు ఇంటి కామందైతే ఇలాగే వుంటుంది. ఇంకో డెబ్బై పదేస్తే బంగళా అద్దె అంతా కిట్టుపాపై పోతుంది.’

‘ఏదో లెండి, ఊళ్ళో మంచి ఇల్లుదొరికితే మారిపోతాం. ఈ పేట అన్నిటికీ దూరం.... మీ రెవరో తెలుసుకోవచ్చా?’

‘ఓ ! ఈ బంగళా నాది! మీరుండేదీ, యిదీ వోసారే కట్టించాం. ఒకపే ప్లాను కూడానూ, టాట్ హాస్ దగ్గర్నుంచి’

‘మీ కెండులో అయినా పనండీ?’

‘నాకా? నాకెండుకూ పనీ?’

ప్రశ్న అడిగినందుకు నొచ్చుకున్నాను. డబ్బున్నవాణ్ణి వుద్యోగం చేస్తున్నావా. ఊడిగం చేస్తున్నావా అని అడిగితే అవమాన పడతాడు మరి.

‘ఆ ఊరి అడిగాను. ఏదన్నా ప్రాక్టీసు అదీవుండేమో అని....’ అంటూ సర్దుకున్నాను.

‘లేదండీ, ఇక్కడికి అరుమైళ్ళదూరంలో మా లేండ్లు వున్నాయి. దాని మీద ఊ బంగళా అద్దె వొస్తుంది, ఏదో....’

అదేం ఖర్మమో! ఉన్నవాడు ఉందనీ ఒప్పుకోడు. లేనివాడు లేదనీ ఒప్పుకోడు. ఏదో అంటారు; ‘ఏబో!’ ఓ!

అసలు ప్రశ్నే పుండిపోయింది; ఈ ఔట్ హౌస్ లోని ఇంటి ఈయన కొడుకూ, కోడలూ అయివుంటారేమో.

‘ఈ ఔట్ హౌస్ లో మీ పిల్లలెవరయినా ఉంటున్నారండీ!’ అన్నాను.

‘మా పిల్లలెవరూ ఇక్కడ లేరండీ! మా పెద్దబ్బాయి హైద్రాబాదులో గవర్నమెంటులో డిప్యూటీ సెక్రటరీగా పున్నాడు. రెండోవాడు ఈ ఊళ్లోనే వాక్టరు. వేరే వుంటున్నాడాలెండి. మా అమ్మయీ అల్లుడూ ఖిలాయ్ లో ఉంటున్నారు, ఎలక్ట్రికల్ ఇంజనీర్ అతను.’ అన్నాడాయన.

‘అయితే ఈ ఔట్ హౌస్ అద్దెకిచ్చారా!’

‘లేదండీ, ఇండులో నేనూ. నా వైఫ్ ఉంటున్నాంగా!’

ఆ తర్వాత జరిగిన సంభాషణలెవరూ జ్ఞాపకం లేదు. ఏదో అవమానం జరిగినట్టూ, దెబ్బ తగిలినట్టూ బాధపడ్డననుకుంటాను. ఏదో చెప్పి ఇంట్లో దూరాను.

* * *

ఇంక మేం మా పొరుగు ఔట్ హౌస్ వాళ్ళతో పరిచయం చేసుకోం. వాళ్ళని చూస్తే మా కిప్పుడు చాలా అసహ్యం.

మా కంటే ఇరవయ్యేసి ఏళ్ళు పెద్దవాళ్ళయి వుండి కూడా మా అంటేసి కొడుకుల్ని, కోడళ్ళనీ దేశాల మీదికి వదిలేసి—మా కంటే ఇరవై రెట్లు కులాసాగా. సరదాగా ఆనందం అనుభవిస్తున్నారనీ తెలిస్తే చూత్రం! మేం ఆ దంపతుల్ని క్షమించగలమా? ఏనాటికైనా వాళ్ళలా వుండగలమా?!

చీ? అది ఎంత తప్ప! ఎంత అసహ్యం!! ఎవరైనా చూస్తే ఏమనుకుంటారు? అలా ప్రవర్తించిన నాడు మనిషికి, పశువుకి ఇహ తేడా ఏముంది? ఇంతకీ కాలమహిమ!

ఇంకా ప్రపంచంలో ధర్మమూ, న్యాయమూ, నీతి ఇలా ఒక్క కాలి మీదైనా నిలబడి వున్నాయంటే, దానిక్కారణం ఎక్కడో కోటికొకరు నాలాంటి వాళ్ళూ, మాణిక్యం లాంటివాళ్ళూ వున్నారు గనుక!

మా కెండుకూ! అలాంటి అసహ్యపు సరదాలూ మాకొద్దు; అలాంటి వాళ్ళతో స్నేహమూ వొద్దు. సిగ్గు! సిగ్గు!!

* * *
(‘తీపు’ గారు మెచ్చిన కథ ఇది)